

ఉపమానముల పరంపర

(21:28-22:14)

బాప్తిస్మమిచ్చు యోహాను ఇచ్చిన బాప్తిస్మము గూర్చి ఆయన అడిగిన ప్రశ్నకు యూదా నాయకుల నుండి ఎటువంటి స్పష్టమైన సమాధానము రానందువలన, యేసు మూడు ఉపమానముల పరంపరను వారికి నివేదించాడు (21:28-22:14).

ఇద్దరు కుమారుల ఉపమానము (21:28-32)

²⁸మీకేమి తోచుచున్నది? ఒక మనుష్యునికి ఇద్దరు కుమారులుండిరి. అతడు మొదటివానియొద్దకు వచ్చి-కుమారుడా, నేడు పోయి ద్రాక్షతోటలో పని చేయుమని చెప్పగా ²⁹వాడు-పోను అని యుత్తరమిచ్చెను గాని పిమ్మట మనస్సు మార్చుకొని పోయెను. ³⁰అతడు రెండవవానియొద్దకు వచ్చి ఆ ప్రకారమే చెప్పగా వాడు-అయ్యా, పోదుననెను గాని పోలేదు. ఈ యిద్దరిలో ఎవడు తండ్రి యిష్టప్రకారము చేసినవాడని వారి నడిగెను. ³¹అందుకు వారు-మొదటి వాడే అనిరి. యేసు-సుంకరులును వేశ్యలును మీకంటే ముందుగా దేవుని రాజ్యములో ప్రవేశించుదురని మీతో నిశ్చయముగా చెప్పుచున్నాను. ³²యోహాను నీతి మార్గమున మీయొద్దకు వచ్చెను, మీరతనిని నమ్మలేదు; అయితే సుంకరులును వేశ్యలును అతనిని నమ్మిరి; మీరు అది చూచియు అతనిని నమ్మునట్లు పశ్చాత్తాపపడక పోతిరి.

ఈ మొదటి కథ, నిజానికి, యేసు అధికారము గూర్చి ప్రధానయాజకులు మరియు పెద్దలు అడిగిన ప్రశ్నకు సమాధానమిచ్చుచు ఎవరు దేవుని నిజమైన బిడ్డలో స్పష్టము గావించినది. వీరు దేవుని అధికారక ప్రతినిధులై యున్నారనియు, గనుక వారు ఆయన అధికారముతో మాటలాడుచుండిరనియు నమ్ముచుండిరి. యేసు, దేవుని అధికారముతో మాటలాడలేదనియు, కాబట్టి, ఆయన దేవుని కుమారుడు మరియు మెస్సీయాయై యుండజాలదనియు వారడిగిన ప్రశ్న దాని ధ్వనింపునిచ్చినది.

వచనములు 28-30. యేసు వారినొక ప్రశ్న అడుగుచు ఈ ఉపమానము మొదలుపెట్టాడు: మీకేమి తోచుచున్నది? యేసు ప్రశ్నలడుగుట సర్వసాధారణమైన విషయమై యుండినది ఏలయనగా తద్వారా ఆయన తన శ్రోతల సావధానమును ఆకర్షింపవలెననియు, వారి ఆలోచనలను పురికొల్పవలెననియు కోరుచుండెను (17:25; 18:12; 22:42). ఈ కథ ఒక మనుష్యునికి ఇద్దరు కుమారులుండిరి అను అంశమై యున్నది. ఈ మనుష్యుడు తన ఇద్దరు కుమారులను ఒకే విధముగా మర్యాదపూర్వకమైన తీరులో మనవిచేసాడు, వారు వెళ్లి ద్రాక్ష తోటలో పనిచేయవలెనని వారికి చెప్పాడు. ద్రాక్ష తోట బైబిల్లో ఒక సామాన్యమైన ప్రతిరూపమై యున్నది. కొన్ని పర్యాయములు అది ప్రజలకు లేదా దేవుని రాజ్యమునకు ప్రతినిధిగా ప్రయోగింపబడింది (20:1పై గల వ్యాఖ్యానము చూడు).

ఆనాటి సంస్కృతిలో, కుమారులు వారి తండ్రిని సన్మానించుచు అతనికి లోబడి యుండవలసినవారై యుండిరి, ముఖ్యముగా వారు యింకా వారి తండ్రి ఆస్తిపాస్తులపై ఆధారపడి జీవించు కాలములో ఇది అనివార్యమయింది.¹ ఈ కథలో పేర్కొనబడిన మనుష్యుడు దేవునికి ప్రతినిధియై యున్నాడు, కుమారులు ఇద్దరు వేర్వేరు విధములైన యూదులకు ప్రతినిధులై యున్నారు. తండ్రి చేసిన మనవిని మన్నించి, మొదటి కుమారుడు, పోసు అని తత్క్షణమే సమాధానమిచ్చాడు; కానీ అటుతరువాత అతడు తన మనస్సు మార్చుకొని ద్రాక్ష తోటలో పనిచేయుటకు వెళ్లాడు.² ఈ కుమారుడు తొల్దొలుత దేవునికి విరోధముగా తిరుగుబాటు చేసినను అటుతరువాత మారుమనస్సు నొందిన యూదులకు ప్రతినిధిగా నిలుచుచున్నాడు. తండ్రి రెండవ కుమారుని యొద్దకు వెళ్లి మొదటి కుమారుని మనవిచేసినట్లుగానే తన ద్రాక్ష తోట లోనికి వెళ్లి పనిచేయుమని చెప్పాడు, అప్పుడు వాడు, అయ్యా, పోదును అని తత్క్షణమే సమాధానమిచ్చాడు; కానీ పోలేడు. ఈ రెండవ కుమారుడు మేము దేవునికి లోబడుచుండువారము అని చెప్పుకొనుచునే వాస్తవమునకు లోబడని యూదులకు ప్రతినిధిగా నిలుచుచున్నాడు (చూడు 23:3).

వచనము 31. యేసు ఈ ఉపమానమును వివరించిన తరువాత, ఆయన ముందర ఉండిన పండితోత్తములను ఒక ప్రశ్న అడిగాడు: ఈ ఇద్దరిలో ఎవడు తండ్రి ఇష్టప్రకారము చేసినవాడు? వారు తమ సొంత అభియోగము గూర్చి ఏమాత్రమును ఆలోచించకుండానే, మొదటివాడే అని వెంటనే మరియు సరిగానే సమాధానమిచ్చారు.

అప్పుడు యేసు తన మనస్సులోని మాటను బయటపెట్టాడు: సుంకరులును వేశ్యలును మీ కంటే ముందుగా దేవుని రాజ్యములో ప్రవేశించుదురని మీతో నిశ్చయముగా చెప్పుచున్నాను అన్నాడు. ప్రధాన యాజకులు మరియు పెద్దలు యేసు సరిగా ప్రత్యుత్తమిచ్చిన ఈ ఒప్పింపు మాటలనుబట్టి నిస్సంశయముగా ఆగ్రహముచెందారు (21:45, 46). “సుంకరులు మరియు వేశ్యలు” అను పదజాలము దుర్మార్గపు ప్రజల గూర్చి లోకోక్తిగా ప్రయోగింపబడినదై యుండింది (5:46పై గల వ్యాఖ్యానము చూడు). రాజ్యము లోనికి, ఇటువంటి పాపులే యూదా నాయకుల కంటే, అహంకారులై యుండి మార్పునొందని మనస్సుగలవారి కంటే, ముందుగా ప్రవేశించుదురు. వారు తమ్మును తాము దేవుని అధీనమునకు అప్పగించుకొనుటకు మొండిగా తృణీకరించుట వలన పరలోక రాజ్య ద్వారములు వారి ప్రవేశమునకు ఎదురు మూసికొనును.

వచనము 32. ఏది ఏమైనా, యూదా నాయకులలో కొందరు, ఉదాహరణ అరిమతయియ యోసేపు నీకాదేము, తమ్మునుతాము తగ్గించుకొని యేసు శిష్యులయ్యారు (27:57; మార్కు 15:43; యోహాను 19:38, 39); కానీ యూదులలో అధికసంఖ్యాకులు కాలేదు. దురహంకారులై యుండిన ఈ యూదా మత నాయకులకు తారతమ్యముగా, సుంకరులు మరియు వేశ్యలు తమ్మునుతాము తగ్గించుకొని సువార్తను అంగీకరిస్తారు గనుక వారి కంటే వీరే మొదట పరలోక రాజ్యములో ప్రవేశించుదురని యేసు చెప్పాడు.³ యూదా మత నాయకులు బాప్తిస్మమిచ్చు యోహాను సందేశములను (మరియు యేసు సందేశములను సహితము) తృణీకరించారు, కానీ పాపులైయుండిన సుంకరులు మరియు వేశ్యలు ఆలస్యమేమియు చేయకుండా రక్షణ సువార్తను అంగీకరించారు. ప్రజలందరును పాపక్షమాపణ నిమిత్తమైన మారుమనస్సు నొంది బాప్తిస్మము తీసుకొనవలెనని బాప్తిస్మమిచ్చు

యోహాను వారికి ప్రబోధించుచుండిన ప్రబోధములను వినిన శ్రోతలలో అనేకులు ప్రతిస్పందించుచుండగా వారు తమ కళ్లార చూచినను, వారి కఠిన హృదయములు కరుగలేదు.

ఇంటి యజమాని మరియు ద్రాక్ష తోట ఉపమానము (21:33-46)

³³మరియొక ఉపమానము వినుడి. ఇంటి యజమానుడొకడుండెను. అతడు ద్రాక్షతోట నాటించి, దాని చుట్టు కంచె వేయించి, అందులో ద్రాక్షలతోట్టి తొలిపించి, గోవురము కట్టించి, కాపులకు దాని గుత్తకిచ్చి, దేశాంతరము పోయెను. ³⁴పండ్లకాలము సమీపించినప్పుడు పండ్లలో తన భాగము తీసుకొని వచ్చుటకు ఆ కాపుల యొద్దకు తన దాసులనంపగా ³⁵ఆ కాపులు అతని దాసులను పట్టుకొని, యొకని కొట్టిరి యొకని చంపిరి, మరి యొకనిమీద రాళ్లు రువ్విరు. ³⁶మరల అతడు మునుపటి కంటె ఎక్కువమంది ఇతర దాసులను పంపగా వారు వీరిని ఆ ప్రకారమే చేసిరి. ³⁷తుదకు-నా కుమారుని సన్మానించెదరనుకొని తన కుమారుని వారి యొద్దకు పంపెను. ³⁸అయినను ఆ కాపులు కుమారుని చూచి-ఇతడు వారనుడు; ఇతనిని చంపి ఇతని స్వాస్థ్యము తీసికొందము రండని తమలోతాము చెప్పుకొని ³⁹అతని పట్టుకొని ద్రాక్షతోట వెలుపట పడవేసి చంపిరి. ⁴⁰కాబట్టి ఆ ద్రాక్షతోట యజమానుడు వచ్చినప్పుడు ఆ కాపుల నేమి చేయుననెను. ⁴¹అందుకు వారు- ఆ దుర్మార్గులను కఠినముగా సంహరించి, వాటివాటి కాలములయందు తనకు పండ్లను చెల్లించునట్టి ఇతరకాపులకు ఆ ద్రాక్షతోట గుత్తకిచ్చునని ఆయనతో చెప్పిరి. ⁴²మరియు యేసు వారిని చూచి

-ఇల్లు కట్టువారు నిషేధించిన రాయి

మూలకు తలరాయి ఆయెను.

ఇది ప్రభువువలెననే కలిగెను.

ఇది మన కన్నులకు ఆశ్చర్యము

అను మాట మీరు లేఖనములలో ఎన్నడును చదువలేదా? ⁴³కాబట్టి దేవుని రాజ్యము మీ యొద్దనుండి తొలగింపబడి, దాని ఫలమిచ్చు జనులకియ్యబడునని మీతో చెప్పుచున్నాను. ⁴⁴మరియు ఈ రాతిమీద పడువాడు తునకలైపోవును గాని అది ఎవనిమీద పడునో వానిని నలిచేయుననెను. ⁴⁵ప్రధానయాజకులును పఠనయ్యులును ఆయన చెప్పిన ఉపమానములను విని, తమ్మును గూర్చియే చెప్పెనని గ్రహించి ⁴⁶ఆయనను పట్టుకొన సమయము చూచుచుండిరి గాని జనులందరు ఆయనను ప్రవక్తయని యెంచిరి గనుక వారికి భయపడిరి.

వచనము 33. మరియొక ఉపమానము వినుడి అంటూ యేసు తన ప్రబోధమును కొనసాగించాడు. ఈ సమయంలో యేసు చెప్పిన మూడు కథలలో ఇది రెండవది (21:28-22:14). దీనికి ముందటి ఉపమానములో, ఆయన “మీకేమి తోచుచున్నది?” అని ప్రశ్నిస్తూ తన శ్రోతల సాపధానమును ఆకర్షించాడు (21:28). ఇప్పుడు, ఆయన విధివాచకమైన పదమును ఉపయోగించాడు, “వినుడి.” ఆయన యింకను ప్రధాన యాజకులతోను పెద్దలతోను మాటలాడుచుండెను (21:23, 28), గనుక మరొక పర్యాయము

ఈ ఉపమానము వారికి వ్యతిరేకముగా ఉద్దేశింపబడినదై యుండినది (21:45, 46).

ఈ ఉపమానమును చెప్పుచుండినప్పుడు, యేసు అంతకు మునుపు యెషయా తెలియజెప్పిన ఉపమానమును జ్ఞాపకము చేసికొనియుండును (యెషయా 5:1-7). దేవుడు ఇశ్రాయేలు మరియు యూదా ప్రజలతో కలిగియుండిన సంబంధమును ప్రవక్తయైన యెషయా, ఒకడు తన ద్రాక్ష తోటలో కలిగియుండు సంబంధముతో పోల్చాడు:

ఆయన దానిని బాగుగా త్రవ్వి రాళ్లను ఏరి అందులో
శ్రేష్ఠమైన ద్రాక్షతీగెలను నాటించెను
దాని మధ్యను బురుజు ఒకటి వేయించి ద్రాక్ష
తొట్టిని తొలిపించెను.
ద్రాక్షపండ్లు ఫలింపవలెనని యెదురు చూచుచుండెను
గాని అది కారుద్రాక్షలు కావెను (యెషయా 5:2).

ఈ ఉపమానములలో ఒక ముఖ్య తేడా కనబడుచున్నది: మత్తయి 21లో, సమస్య అంతా చెట్ల కాపులతో (యూదా నాయకులతో) ఉండింది, అయితే, యెషయా 5లో, సమస్య అంతా ద్రాక్ష తీగెలో (ఇశ్రాయేలు మరియు యూదా దేశ ప్రజలు) ఉన్నది. అట్లయినను, ఈ రెండు ఉపమానములు కూడా ఒకే ఫలితము - ఇంటి యజమానునికి ఫలము దక్కలేదు - కలిగియున్నవి.

ఇంటి యజమానుడొకడుండెను. అతడు ద్రాక్ష తోట నాటించెను. అని పలుకుచు యేసు ఉపమానమును కొనసాగించాడు. ఇతర సందర్భములకు వలెనే, ఇంటియజమానుడు దేవునికి ప్రతినిధిగా నున్నాడు (20:1పై గల వ్యాఖ్యానము చూడు), గనుక ద్రాక్ష తోట దేవుని ప్రజలను లేక దేవుని రాజ్యమును సూచించుచున్నది (21:43). ఆయన నాటించిన ద్రాక్ష తోట భద్రముగాను, ఫలదాయకమైనదిగాను ఉండునట్లు ఇంటియజమానుడు ఆయన చేయవలసినదంతా చేసాడు. ఆయన చేపట్టిన పనుల జాబితాను గమనించినట్లయితే, ఆయన తన ద్రాక్ష తోట గూర్చి ఎంతో శ్రద్ధ వహించాడనియు, సంపూర్ణిగా సొంతదారుడై యుండ నాశించాడనియు తెలియుచున్నది.

మొదటిదిగా, ఇంటి యజమానుడు తన ద్రాక్ష తోట చుట్టు గోడ కట్టించాడు (NASB) “గోడ” (*phragmos*) అని అర్థమిచ్చు గ్రీకు పదము “కంచె,” “గోడ,” లేక “దడి” అని కూడ అర్థమిచ్చును. ఒక యజమానుడు తన ద్రాక్ష తోటను అడవి మృగములు మరియు దొంగల నుండి భద్రముగా కాపాడుకొను నిమిత్తము (కీర్తనలు 80:12, 13) దాని చుట్టూర రాతి గోడ కట్టుట (సంఖ్యాకాండము 22:24; సామెతలు 24:30, 31), లేదా ముళ్ల కంచె నాటుట (చూడు సామెతలు 15:19; హోషేయ 2:6) ఆనవాయితీయై ఉండింది.

ఆ తరువాత మంచి కోత దిగుబడతొందని ఆశిస్తూ ఒక ద్రాక్షల తొట్టిని తొలిపించాడు. ద్రాక్ష పళ్లను కాళ్లతో (గానుగ వలె) తొక్కించుటకును తద్వారా వాటిని పిండి ద్రాక్ష రసము తీయగలుగునట్లు “ద్రాక్షల తొట్టి” (*lēnos*) ఉపయోగింపబడింది. ప్రత్యేకముగా, ఒక గట్టి రాతిలో అవి ఒకటి లేదా రెండడుగుల లోతుండు, రెండు బేసిన్లు - ఒకటి పైన, రెండవది క్రింద ఉండునట్లు - చెక్కబడినవి. గట్టి రాయి లభించినట్లయితే, గట్టి మట్టి చేత వాటిని తయారుచేసి, రాళ్లను అద్ది, ప్లాస్టరు (పిండి కట్టు ప్రాప్టరు) పూయబడింది. కోత కాలము

వచ్చినప్పుడు, ద్రాక్షల తొట్టిలోని పళ్లను పుష్టిగల యోవనులు త్రొక్కుచుండిరి. పైనున్న బేసిన్లోని ద్రాక్ష పళ్లను త్రొక్కినప్పుడు, దాని అడుగు భాగంలో నున్న ఒక రంధ్రము గుండా రసమంత క్రింద బేసిన్ లోనికి కారును. అటుతరువాత, అది ద్రాక్ష తిత్తులలో పోయబడి, చక్కగా పులియు వరకు భద్రపర్చబడింది. ద్రాక్షల తొట్టిలో పళ్లను త్రొక్కుట యోవనులకు ఒక ఆనందకరమైన అనుభూతి నిచ్చుచుండినది మరియు అదొక గొప్ప సంబరంగా జరుపుకొనబడుచుండిరి (యెషయా 16:10).

చిట్టచివరగా, దొంగచాటుగా వచ్చి ద్రాక్ష పండ్ల గెలలను ఎత్తుకపోయేవారి నుండి కాపలాదారు తోటంతటిని పరికించి చూచుచు కాపలా కాయుచుండునట్లు ఇంటి యజమానుడు ఒక గోపురము కట్టించాడు (2 దినవృత్తాంతములు 26:10; పరమగీతము 2:15). ద్రాక్ష తోటలోని ఒక “గోపురము” (*purgos*) ప్రత్యేకముగా వలయాకారములో ఉండి, సుమారు పది అడుగుల ఎత్తుండింది. క్రింది అంతస్తు రాతితో కట్టబడినదై నివాసయోగ్యమైనదిగా ఉపయోగించుకొనబడింది. పై అంతస్తు కొమ్మల చేత నిర్మింపబడింది.⁴ అచ్చటి నుండి, కాపలాదారు ఆ ద్రాక్ష తోటంతటిని గమనించగలుగుచుండెను. కోత కాలమందు కాపలాదారులు ఇరువది నాలుగు గంటలు కాపలా కాయునట్లు కూలికి ఏర్పాటు చేసికొనబడుచుండిరి.

ఇంటి యజమానుడు తన ద్రాక్ష తోట కొరకు ఈ ఏర్పాట్లన్నీ చేసిన తరువాత, అతడు కాపులకు దాని గుత్తకిచ్చి, దేశాంతరము పోయెను. వీరు పంట దిగుబడి సమ్మద్దిగా వచ్చునట్లు ద్రాక్ష తోటను సాగుబడి చేయుటకును, పనికిరాని కొమ్మలను కత్తిరించుటకును, తీగల గూర్చి తగు శ్రద్ధవహించుటకును బాధ్యులై యుండిరి. ఈ కాలములో పెద్ద పెద్ద ప్రదేశములుగా సాగుబడి చేయుచుండిన భూసంపదలు పాలస్తీనాలో సర్వసామాన్యమైన దృశ్యమే. ఈ భూసంపదలకు సంపన్నులైన యూదులు లేదా విదేశీయులు సొంతదారులై యుండి, యూదులలో పేదలైన వ్యవసాయదారులకు గుత్తకియ్యబడుచుండినవి.⁵ ఈ ఉపమానములోని కాపులు యూదా నాయకులను సూచించుచున్నారు (21:45).

వచనము 34. కోత కాలము (NASB) ఎక్కువగా “పండ్లకాలము” అను అక్షరార్థము నిచ్చుచున్నది (KJV). ఆ కాలము వచ్చినప్పుడు, తన దాసులు కాపుల యొద్దకు వెళ్లి పండ్లలో తన భాగము తీసుకొని వచ్చుటకు ఇంటి యజమానుడు వారిని కాపుల యొద్దకు పంపించాడు. ఈ పద్ధతి చాలావరకు ఉమ్మడి విధానమై యుండినది.

కాపుల ఇంటియజమానునికి తన వంతు వచ్చుబడి ఇచ్చు వాడుక పరమగీతములో కనబడుచున్నది:

బయలు హామోనునందు
సొలోమోను కొక ద్రాక్షావనము కలదు
అతడు దానిని కాపులకిచ్చెను
దాని ఫలములకు వచ్చుబడిగా
ఒక్కొక్కడు వేయి రూపాయిలు తేవలెను. (పరమగీతములు 8:11).

ఈ సందర్భములో, పండ్లు అమ్మబడి తద్వారా వచ్చిన సొమ్ము రాజు యొద్దకు తేబడింది. కాపుల వారి వంతుకు రెండు వందల రూపాయిలు ఉంచుకొనవచ్చును (పరమగీతములు

8:12). ద్రాక్ష తోట, ఇంటి యజమానుని సొంతం కాబట్టి దిగుబడి లాభములో అధిక శాతం ఆయనదే.

ఈ ఉపమానములో, ఇంటి యజమానుడు పండ్లలో తన వంతు భాగమును కాపుల యొద్ద తీసికొనుట అతని న్యాయసమ్మతమైన హక్కుయైంది. ఇంటి యజమానుడు నిర్దిష్టమైన ఒక సమయములోగా పంట్లలో తన వంతు భాగమును కాపుల యొద్ద తీసికొనట్లయితే, ద్రాక్ష తోట తనది కాకుండాపోవచ్చును, కాపుల సొంతం కావచ్చును; వారు తామే సొంతదారులని న్యాయసమ్మతముగా పోరాడవచ్చును. మిశ్నా ప్రకారము, ఒక ద్రాక్ష తోట గత మూడు సంవత్సరముల కాలము లేదా గత మూడు కోతకాలముల వరకు కూడ తన అధీనములో ఉండినదని న్యాయసమ్మతముగా రుజువుచేయగలిగినట్లయితే, చట్టరీత్యా అది అతని సొంతం కాగలదు.⁶ ఈ ప్రక్రియ *hazakah* అని పిలువబడింది. ఏది ఏమైనా, ఇంటి యజమానుడు కాపుల యొద్ద పండ్లలో తన వంతు భాగము తీసికొనుట ద్వారా, ఆ ద్రాక్ష తోట తన సొంతమే అని నిస్సందేహముగా చెప్పగలవాడై యుండెను. టాల్మూడ్ ఇలా సెలవిచ్చుచున్నది, “ఏదైన ఒక భూసంపద తనదని సాధికారపూర్వకంగా చెప్పువాడు, [దానిని ప్రస్తుతము సాగుబడి చేయుచున్నవానికి] ఒక పండ్ల గంపను వాడు తన భుజము మీద పెట్టుకనునట్లు దానిని పైకెత్తుచు సహాయము చేసిన యెడల ఇది తత్క్షణమే [ఆ భూమి సాగుబడి చేసినవానికి చెందినదను] ఒక విషయాన్ని ఊహించుట ఆధారము కలిగిస్తుంది.”⁷ లియోన్ మోర్రిన్ ఇలా రచించాడు,

ఒక క్రొత్త ద్రాక్ష తోటలో నాలుగవ సంవత్సరము వరకు కూడ ఆశించినంత దిగుబడి ఉండదు. గనుక ఐదవ సంవత్సరము వరకు కూడ గొప్ప లాభమేమీ ఉండదు. ... ద్రాక్ష తోట సాగుబడి చేయబడుచుండిన సంవత్సరములన్నిటిలోను, పండ్లలో తన వంతు భాగము తీసికొనుట ద్వారా, అది పేరుకు మాత్రమే తీసికొనబడు మొత్తము కంటే ఎక్కువ మొత్తం కానప్పటికిని, ఇంటి యజమానుడు తానే సొంతదారుడని రూఢిపర్చుకొనుచుండెను.⁸

వచనము 35. కాపులు ఆ ద్రాక్ష తోటను వారి సొంతం చేసికొనుటకు వారు చేయగలిగినదంతా చేసారు. పంటలో తన భాగము తీసికొని వచ్చుట ఆ ఇంటి యజమానుడు కాపుల యొద్దకు పంపిన తన దాసుల యెడల వారు అనాదరముగా ప్రవర్తించారు: వారు ఒకని పట్టుకొని కొట్టిరి, ఒకని చంపిరి, మరియు మూడవ వాని మీదికి రాళ్లు రువ్విరి. మనకు వలెనే, ఈ కాపులు యజమానుని దాసుల యెడల ప్రవర్తించిన తీరు గూర్చి వినిన యేసు శ్రోతలకు అది నిశ్చయముగా ఆగ్రహము కలిగించియుండువు అమాయకులైన, నిరాధులైన వార్తాహరులను చంపుట, వారు నైతికముగా రిక్తులను గావింపబడివారుగా పరిగణింపబడింది.⁹ ఈ ఉపమానములోని దాసులు, ఆయన ప్రజలు మారుమనస్సుకు తగిన ఫలము ఫలించవలెనని వారికి ప్రకటించునట్లు దేవుని చేత పంపబడిన పాత నిబంధన ప్రవక్తలకు ప్రతినీధులై యున్నారు (చూడు యోషయా 5:4). ప్రవక్తలు పలికిన ప్రవచన వాక్యాలను ఆలకించుటకు ఇశ్రాయేలీయులు నిరాకరించారు; వారిని దూషించారు, అది చాలదన్నట్లు వారిలో కొందరిని చంపారు.¹⁰

వచనము 36. అసాధారణమైన కృపను కనుపర్చుచుండిన విధానములో, ఇంటి యజమానుడు వెంటనే ఆ కాపులు తొలగింపబడునట్లు ఆయన వారి మీదికి ఒక

సైనిక దళమును పంపించలేదు. వానికి బదులుగా, మరల అతడు పండ్లలో అతనికి న్యాయసమ్మతముగా రావలసిన భాగమును తీసికొని వచ్చునట్లు మునుపటి కంటె ఎక్కువ మంది ఇతర దాసులను పంపించాడు. దుర్మార్గులై యుండిన కాపులు వీరికిని ఆ ప్రకారమే చేసిరి. ఇంటి యజమానుడు చేపట్టిన చర్యలు “దేవుడు ఇశ్రాయేలీయుల యొద్దకు తరము వెంబడి తరము ప్రవక్తలను పంపించుట ద్వారా ప్రదర్శించిన దీర్ఘశాంతముతో కూడిన కనికరమును సూచించుచున్నవి.”¹¹

వచనము 37. దుర్మార్గులైన కాపులకు తీర్పు తీర్చుటకు బదులుగా, వారు యజమానుని యెడల నెరవేర్చవలసిన కర్తవ్యమును నెరవేర్చునట్లు వారికి ఒక చివరి తరుణము నివ్వవలెనని ఇంటి యజమానుడు నిర్ణయించుకొన్నాడు. కాబట్టి వారు సన్మానిస్తారు కాని హాని చేయరనుకొని ఇంటి యజమానుడు వారి యొద్దకు ఈ సారి తన కుమారుని పంపించాడు. ఈ కుమారుడు తన “ప్రియ కుమారుడు” అని మార్పు సువార్త రచయిత ప్రస్తావించుచున్నాడు (మార్కు 12:6). 38వ వచనములో, కాపులు అతనిని “వారసుడు” అని పిలుచుచున్నారు. ఈ కుమారుడు యేసు క్రీస్తునకు, దేవుని “ప్రియ కుమారునికి” ప్రతినిధియై యున్నాడు (3:17; 17:5). ఈ ఉపమానములో గల అనేక కీలక భావనలు సమష్టిగా హెబ్రీ పత్రికలోని ఆరంభ వాక్యములలో అగుపించుచున్నవి:

పూర్వకాలమందు నానాసమయములలోను నానావిధములుగాను ప్రవక్తల ద్వారా మన పితరులతో మాటలాడిన దేవుడు, ఈ దినముల అంతమందు కుమారుని ద్వారా మనతో మాటలాడెను. ఆయన ఆ కుమారుని సమస్తమునకు వారసునిగా నియమించెను. ఆయన ద్వారా ప్రపంచములను నిర్మించెను (హెబ్రీయులకు 1:1, 2).

వచనము 38. ఇంటి యజమానుని కుమారుడు వారి యొద్దకు వచ్చుచుండగా చూచిన కాపులు, అతడే ఆ ద్రాక్ష తోటకు వారసుడని గుర్తించారు. కాబట్టి ఇతనిని చంపి ఇతని స్వాస్థ్యము తీసికొందము రండని తమలోతాము చెప్పుకొన్నారు. వచ్చుచుండినవాడే “వారసుడు” అని కాపులు గుర్తించారంటే, వాని తండ్రి మరణించియుండును లేదా ఈ ద్రాక్ష తోట సొంతదారు హక్కును వానికి చెందినట్లు దస్తావేజులు మార్పు చేసియుండునని ఆ కాపులు అనుకొన్నారని కొందరు సూచించుచున్నారు. ఏది ఏమైనా దీనంతటితో నిమిత్తము లేకుండా, ఆ ద్రాక్ష తోట వారి సొంతమగుటకు ఈ కుమారుడు ఒక అడ్డంకిగా ఉండక మానడని మాత్రం గట్టిగా తీర్మానించుకొన్నారు కాబట్టి వానిని చంపవలెనని యొచించారు (చూడు 1 రాజులు 21).

అదే విధముగా, వారికి ప్రజలపై ఉండిన అధికార సహోదారులకు ఎలగైనా యేసు ఒక బెదిరింపేనని యూదా ప్రధాన యాజకులు మరియు పెద్దలు భావించుచుండిరి. యోహాను 11:47-53లో, యేసు అనేకమైన సూచక క్రియలు చేయుచుండగా, ఆయన ఆలాగు చెయకుండునట్లు వారు ఎవ్విధమైన చర్యలను చేపట్టనట్లయితే, ఆయన యందు విశ్వసించువారి సంఖ్య అంతకంతకు పెరిగిపోతుందని వారు తమలో తాము తర్కించుకొనుచుండిరి. యేసు మెస్సీయాగా పేరు ప్రతిష్టలు సంపాదించుకొన్నట్లయితే ఆ పరిస్థితి రోమనుల దాడికి తావిచ్చును, అప్పుడు వారి దేశము ఓటమిపాలై పతనమగును. కాబట్టి దేశ ప్రజలందరు నశించుటకు బదులుగా ఒక్క మనుష్యుడు ప్రజలందరి పక్షమున

చచ్చుట తాత్కాలికముగా ఎక్కువ ప్రయోజనకరమని వారు తలంచారు. ప్రజలపై వారికుండిన అధికారమును కోల్పోకుండునట్లు వారి శాయశక్తులా ప్రయత్నించుచుండిరి, కాబట్టి వారు ఆ కుమారుని చంపడమే మంచిదనుకొన్నారు.

వచనము 39. కాబట్టి ఆ కాపులు ఇంటి యజమానుని కుమారుని పట్టుకొని, **ద్రాక్ష తోట వెలుపట పడవేసి** చంపిరి. మార్కు 12:8 ఈ క్రమమును తిరిగరాస్తున్నది; అతనిని పట్టుకొని చంపి, ద్రాక్ష తోట వెలుపల పారవేసిరి అని చెప్పుచున్నది. మత్తయి సువార్లలో వ్రాయబడియున్న క్రమము యేసు మొదట్లో ఈ ఉపమానమును తెలియజెప్పిన తీరును ప్రతిబింబించుచున్నది.¹² ఈ సంఘటనల వరుస క్రమమును సహేతుకమైనవిగా అగుపించు రెండు వివరములు కలవు. ఒకటి, ఆ కుమారుని పట్టుకొని వానిని చంపక మునుపు ద్రాక్ష తోట వెలుపల పారవేసారంటే, వారు శుద్ధి శుభ్రమును గూర్చి ఎంత పట్టింపుగలవారై యుంచితో అర్థమగుచున్నది. కాపులు ఆ కుమారుని రక్తమును ద్రాక్ష తోట లోపల చిందించినట్లయితే, ఆ ప్రదేశమంతయు అపవిత్రమైనదౌతోంది. తత్ఫలితంగా పంట కోత అంతయు కూడ అపవిత్రమౌతుంది గనుక అమ్మడము అంత తేలిక కాదని మోర్రిస్ సూచించుచున్నాడు.¹³ రెండవ సహేతుకమేమనగా, ఈ సంఘటనల వరుస క్రమము యేసు సిలువవేయబడక మునుపు యేరుషలేము పట్టణము వెలుపలకు తీసికొనబడిన విషయమును ప్రతిబింబించుచున్నది (యోహాను 19:17, 20); ఆయన “గవిని వెలుపట శ్రమపొందెను” (హెబ్రీయులకు 13:12).

ఆయన త్వరలో మరణించనైయున్నాడని యేసు తన శిష్యులకు అదివరకే బయలుపర్చాడు (16:21; 17:22, 23; 20:18, 19). ఈ సందర్భములో, అదే సత్యమును ఆయన తన శత్రువులకు తెలియజెప్పుచున్నాడు; ఏది ఏమైనా, అంతకంతకు ఆసన్నమగుచుండిన ఆయన మరణము గూర్చిన వార్త ఒక ఉపమానములో దాచబడియున్నది.

వచనములు 40, 41. కాపులు తన కుమారుని చంపినందుకు ఇంటి యజమానుడు ఎలా ప్రతిస్పందిస్తాడు లేక ఎలా ప్రతిస్పందిస్తే ఉత్తమము అంటూ యేసు ఉపమానము ముగింపులో, యూదా నాయకులను అడిగాడు. అందుకు వారు, ఆ దుర్మార్గులను కఠినముగా సంహరించి, వాటి వాటి కాలములయందు తనకు పండ్లను చెల్లించునట్టి ఇతర కాపులకు ఆ ద్రాక్ష తోట గుత్తకీచ్చునని ఆయనతో చెప్పారు. కాపులు చేసిన అన్యాయము పట్ల ఆ నాయకులు అగుపరచిన అత్యాగ్రహము: “దుర్మార్గులను కఠినముగా సంహరించి” (*kakous kakōs*) అను పదములో స్పష్టమగుచున్నది. ఇంటి యజమానుడు కాపుల యొద్దకు వచ్చి వారిపై పగతీర్చుకొనుట సాధ్యమేనని ఈ ఉపమానములోని కాపులు అనుకొనలేదంటే, ఇది ఆశ్చర్యముగా ఉన్నది. రోమనుల వాడుక ప్రకారము ఇంటి యజమానుడు తన దాసుని చేత చంపబడినప్పుడెల్లా, ఆ ఇంటి యజమానుని దాసులందరును చంపబడవలెను.¹⁴ కాబట్టి, కాపులు ఇంటి యజమానుని కుమారుని చంపవలెనని తమలోతాము కుట్ర పన్నినప్పుడే, వారి యెడల కూడ ఇలాగే జరుగునని గాక, మరేవిధమైన చర్యయైనను చేపట్టబడునని వారు అనుకొనవలసిన అవసరంలేదు.

మరొక పర్యాయము. వారిచ్చుచుండిన లేక ఇవ్వదలచిన సమాధానము యొక్క పరిణామములేమై యుండునో అని వారు తలంచకుండానే, యూదుల నాయకులు సరిగా ప్రతిస్పందించారు (చూడు 21:31; చూడు 2 సమూయేలు 12:5-7). యేసు చెప్పిన ఈ

ఉపమానము వారిని గూర్చినదే అని వారు గ్రహించక, వారు దేవుని ప్రజలపై అధికారులై యుండుటకు యోగ్యులుకారను వాస్తవమును వారు ప్రదర్శించారు. ఆయన రాజ్యముపై ఆయనకుగల సొంతదారుని హక్కులను మరియు అధికారమును వారు న్యాయంగా అపహరించ ప్రయత్నించారు. వారు ఆయన ప్రవక్తలను చంపారు, గనుక చివరకు ఆయన కుమారుని సహితము చంపుదురు. అట్లయినను, వారి తిరుగుబాటుతనము మరియు దౌర్జన్యమునుబట్టి దేవుడు వారికి ప్రతిఫలమిచ్చును. ఈ తీర్పు యెరుషలేము పట్టణము మరియు దేవాలయము క్రీ.శ. 70లో నాశమగుట ద్వారా వారి మీదికి వచ్చినది.

వచనము 42. ... మీరు లేఖనములలో ఎన్నడును చదువలేదా? అని ఆయన వారినడుగుచు, ఈ ఉపమానము గూర్చిన తన అన్వయమును అన్వయించుటకు ఆరంభించాడు. యేసు తన ప్రబోధములలో తరచుగా ప్రశ్నలడుగుచుండు తీరును ప్రయోగించాడు, ఇది యూదా మత బోధకులు చేయుచుండిన చర్చోపచర్చులలో ఒక సామాన్యమైన తీరై యుండినది (12:3, 5; 19:4; 21:16; 22:31). ఈ ప్రశ్న వారిని కలవరపరచి యుండును, ఏలయనగా ఆచారము ప్రకారంగా ఆయన వారి పాఠశాలలో విద్యనభ్యసించలేదు.

యేసు, కీర్తనలు 118:22, 23ను ఉల్లేఖించి చెప్పాడు:

ఇల్లు కట్టువారు నిషేధించిన రాయి,
మూలకు తలరాయి ఆయెను;
ఇది ప్రభువు వలననే కలిగెను,
ఇది మన కన్నులకు ఆశ్చర్యము.

ఆయన భావమేమై యుండినదో స్పష్టముగా ఉండినది: యేసే “మూలకు తలరాయియై” యుండెను, కానీ యూదుల నాయకులు ఆయనను తృణీకరించారు. వారు తృణీకరించినప్పటికిని, ఆయన యింకను దేవుని నూతన కట్టడములో “మూలకు తలరాయి” యగును.

పాత నిబంధనలని ఈ వాక్యభాగములో గల మాటల సముదాయము మత్తయి వ్రాసిన సువార్త యొక్క గ్రీకు గ్రంథ పాఠములో ఉన్నది ఉన్నట్లుగా, మాటలు మాట ప్రకారము, సెప్టవజిట్లో నుండి ఉల్లేఖింపబడినది. ఆది సంఘములో ఈ వాక్యభాగము ఎంతో ప్రాధాన్యతగలదై యుండినదని స్పష్టముగా తెలియుచున్నది. ఈ మాటలు సువార్తలలో మాత్రమే కాదు (21:42; మార్కు 12:10, 11; లూకా 20:17), కానీ అపొస్తలుల కార్యములు 4:11లోను, 1 పేతురు 2:7లోను కూడ కలవు. ఈ అధ్యాయములో 118వ కీర్తన ఉల్లేఖింపబడుట ఇది రెండవ సారి (21:9పైగల వాఖ్యానము చూడు).

వచనము 43. వారు నమ్మకాన్ని వమ్ముచేయుచుండిన రీతిలో వ్యవహరించినందునుబట్టి. దేవుని రాజ్యము వారి యొద్ద నుండి తొలగింపబడునని యేసు యూదా నాయకులకు చెప్పాడు. అంతమాత్రమేగాక, దాని ఫలమిచ్చు జనులకీర్త్యుబడునని కూడ వారితో చెప్పాడు. వ్యంగ్యంగా, ఆయన తుది తీర్పు వారి సొంత మదింపుతో ఏకీభవించింది (21:41). ఈ నూతన “ప్రజలు” ప్రభువు యొక్క ఆహ్వానమును వినయముతో అంగీకరించు వారందరిని, వారు యూదులు కావచ్చు లేదా అన్యజనులై యుండవచ్చును, వారందరిని సూచించుచున్నది

(1 పేతురు 2:9, 10).

వచనము 44. కొన్ని ప్రాచీన ప్రతులలో ఈ వచనము లేనందు వలన, ఒక శాస్త్రి దీనిని లూకా 20:18లో నుండి తీసికొని ఇచ్చట కలిపియుండును. ఏది ఏమైనా, ఒకే విధముగా ఉన్నప్పటికిని, ఈ రెండు వచనములు గ్రీకు భాషలో సమరూపంలో లేవు. అంత మాత్రమేగాక, నకలు వ్రాయుచుండిన ఒక శాస్త్రి యొక్క కన్నులు 43వ వచనము ముగింపు (*autēs*) నుండి 44వ వచనము ముగింపునకు (*auton*) తానునుకొననివిధంగా వెళ్లిపోయి యుండుట వలననే వదిలివేయబడి యుండునని చెప్పుకొనవచ్చును.¹⁵

రాయి గూర్చిన ప్రతికృతి 42వ వచనము నుండి కొనాగొనవచ్చును. సర్వసాధారణంగా, ఈ **రాతి మీద పడువాడు** అను మాటలు విశ్వాసముతో క్రీస్తునంగీకరించి వినయముతో ఆయన యొద్దకు వచ్చు వానిని సూచించును. వాడు మారుమనస్సు నొందినప్పుడు వాడు **తునకలైపోవునట్లు** చేయబడుట ఆవశ్యకమే. అట్లయినను, వాడు యేసు క్రీస్తు చేత సరిచేయబడి స్వస్థపరచబడును. దీనికి తారతమ్యముగా, ఎవని మీదనైతే ఈ రాయి పడునో అది వానిని **దుమ్ముగా** నలిచేయును. ఇతడు తీర్పునుబట్టి బాధనొందును. యేసు పలుకుచుండిన ఈ మాటలన్నీ శ్రోతలకు ఒక నిర్దిష్టమైన రీతిలో వర్తించుచుండెను: రోమా సైన్యాధికారియైన తీతు యొక్క సైనిక దళములు క్రీ.శ.70లో యెరుషలేమును నాశనము చేసినప్పుడు యేసు క్రీస్తును తృణీకరించిన యూదులు వారి పతనమును ఎదుర్కొన్నారు గనుక ఆ మీదట వారి ఆర్థిక పరిస్థితి తీవ్రంగా విపమించింది.

వచనములు 45, 46. ఈ ఉపమానముల అంతర్భావములను యూదులు నాయకులు సంపూర్ణంగా గ్రహించకపోగా, యేసు చెప్పుచుండిన (గుణ)పాఠాలన్నీ వారినుద్దేశించినవే అని మాత్రం వారు తెలుసుకొన్నారు. ఎలాగైనా సరే ఆయనను హతమార్చవలసినదేనని అప్పటికే వారు తీర్మానించుకొన్నారు, కానీ ఆ సమయంలో ఆయనను వెంబడించుచుండిన ప్రజలనుబట్టి భయపడిరి. యేసు విరోధులు ఆయన విజయోత్సవముతో యెరుషలేములో ప్రవేశించుట తమ కళ్ళారా చూసారు, మరియు ఆయన ఒక ప్రవక్త యని అనేకులు ఆయనయందు విశ్వాసముంచారని కూడ గమనించారు. యేసు అంటే, బాప్తిస్మమిచ్చు యోహానుకు వలెనే (21:26) ప్రజల్లో ఎంతో ఉన్నతమైన ఆదరాభిమానములు ప్రబలముగా ప్రబలియుండినవి.

రాజ కుమారుని వివాహము గూర్చిన ఉపమానము (22:1-14)

¹యేసు వారికుత్తరమిచ్చుచు తిరిగి ఉపమాన రీతిగా ఇట్లనెను. ²పరలోకరాజ్యము, తన కుమారునికి పెండ్లి విందుచేసిన యొక రాజును పోలియున్నది. ³ఆ పెండ్లి విందుకు పిలువబడినవారిని రప్పించుటకు అతడు తన దాసులను పంపినప్పుడు వారు రానొల్లక పోయిరి. ⁴కాగా అతడు-ఇదిగో నా విందు సిద్ధపరచియున్నాను; ఎద్దులును క్రొవ్విస పశువులును వధింపబడినవి; అంతయు సిద్ధముగా ఉన్నది; పెండ్లి విందుకు రండని పిలువబడిన వారితో చెప్పుడని వేరే దాసులను పంపెను గాని ⁵వారు లక్ష్యము చేయక, ఒకడు తన పొలమునకును మరియొకడు తన వర్తకమునకును వెళ్లిరి. ⁶తక్కినవారు అతని దాసులను పట్టుకొని అవమానపరచి చంపిరి. ⁷కాబట్టి రాజు కోపపడి తన దండను పంపి, ఆ నరహంతకులను సంహరించి, వారి పట్టణము తగలబెట్టించెను. ⁸అప్పుడతడు-పెండ్లి

విందు సిద్ధముగా ఉన్నది గాని పిలవబడినవారు పాత్రులు కారు. ⁹గనుక రాజమార్గములకు పోయి మీకు కనబడు వారినందరిని పెండ్లి విందుకు పిలుపుడని తన దాసులతో చెప్పెను. ¹⁰ఆ దాసులు రాజమార్గములకు పోయి చెడ్డవారినేమి మంచివారినేమి తమకు కనబడినవారినందరిని పోగుచేసిరి గనుక విందుకు వచ్చినవారితో ఆ పెండ్లి శాల నిండెను. ¹¹రాజు కూర్చున్నవారిని చూడ లోపలికి వచ్చి, అక్కడ పెండ్లివస్త్రము ధరించుకొనని యొకని చూచి ¹²-స్నేహితుడా, పెండ్లి వస్త్రములేక ఇక్కడి కేలాగు వచ్చితివని అడుగగా వాడు మోనియై యుండెను. ¹³అంతట రాజు-వీని కాళ్లు చేతులు కట్టి వెలుపటి చీకటిలోనికి త్రోసివేయుడి; అక్కడ ఏడ్చును పండ్లు కొరుకుటయు ఉండునని పరిచారకులతో చెప్పెను. ¹⁴కాగా పిలువబడిన వారు అనేకులు, ఏర్పరచబడినవారు కొందరో అని చెప్పెను.

రాజు కుమారుని వివాహము గూర్చిన ఉపమానము, యూదుల నాయకులు యేసు నడిగిన ప్రశ్నకు ప్రతిస్పందనగా, ఆయన చెప్పిన మూడవ ఉపమానమై యున్నది (21:28-32, 33-46; 22:1-14).¹⁶ ఇది రాజ్యమును గూర్చిన ఉపమానమై యున్నది గనుక యేసు ప్రాముఖ్యంగా యూదా మత నాయకులను మరియు యూదులను ఖండింపవలెనను ఉద్దేశంతో దానిని చెప్పాడు. వీరు యేసును వాగ్దానము చేయబడిన మెస్సీయాగా అంగీకరించుటకు నిశ్చలముగా నిరాకరించుచుండినవారికి ప్రతినిధులై యుండిరి. వారి తృణీకారమునకు ఫలితంగా, దేవుడు వారిని, అనగా ఒకప్పుడు ఆయన ఏర్పరచుకొనిన జనాంగమై యుండినవారిని, బహు కఠినముగా శిక్షించును. వారు వెలుపలికి త్రోసివేయబడుదురు, మరియు అయోగ్యులని వారు ఎంచినవారు (సమరయులు మరియు అన్యజనులు) దేవుని రాజ్యములో ప్రవేశించునట్లు ఎంతో ఆహ్లాదకరంగా ఆహ్వానింపబడుదురు.

వచనము 1. 21వ అధ్యాయం ముగింపుకు వచ్చుచున్న సందర్భములో, యేసు చెప్పుచుండిన మొదటి రెండు ఉపమానములు సూటిగా వారి గూర్చినవే అని ప్రధాన యాజకులు మరియు పరిసయ్యులు గ్రహించుటకు మొదలుపెట్టారు. కాబట్టి ఆయన యెడల వారికుండిన వైరభావము ఇంకా ఎక్కువైపోయింది. వారు ఆయనను వెంటనే పట్టుకొనవలెనని ప్రయత్నించారు, కానీ ప్రజలకు భయపడి వారు ఆ పని చేయలేదు (21:45, 46). యూదులు యేసు యెడల ఎంత శత్రుత్వ భావము ప్రదర్శించినా, ఆయన మూడవ ఉపమానము బోధించకుండా ఆగిపోలేదని మొదటి వచనము మనకు తెలియజెప్పుచున్నది: యేసు **వారికుత్తరమిచ్చుచు తిరిగి ఉపమాన రీతిగా ఇట్లనెను.** “ఉపమానములు” అను పదము బహువచనములో ఉన్నది. ఎందుకీవిధంగా ఉన్నది? ఎందుకనగా, (1) యేసు ఈ సందర్భములో మూడు ఉపమానములు చెప్పాడని అది సూచింపవచ్చును (21:28-22:14). (2) బహుశా ఈ మూడవ ఉపమానములో రెండు భాగములున్నందుకు బహువచనము వాడబడియుండును (22:1-10, 11-14). యేసు ఈ సమయంలో గ్రంథస్థం చేయబడిన ఇతర ఉపమానములు కూడ చెప్పియుండును.

వచనము 2. యేసు తరుచుగా తన ఉపమానములకు, “పరలోక రాజ్యము పోల్చబడవచ్చును” లేక, **పరలోక రాజ్యము ... పోలియున్నది** అను మాటలను భూమికగా ఉపయోగించాడు (13:24, 31, 33, 44, 45, 47; 18:23; 20:1; 25:1). ఇచ్చట

పరలోక రాజ్యము తన కుమారునికి పెండ్లి విందు చేసిన ఒక రాజుతో పోల్చబడుచున్నది. ఈ రాజు దేవునికి ప్రతినిధియై యున్నాడు (చూడు 5:35; 18:23; 21:28, 33), రాజు కుమారుడు యేసు, దేవుని కుమారునికి ప్రతినిధియై యున్నాడు (చూడు 21:37). క్రొత్త నిబంధన లేఖనములు యేసును తరుచుగా పెండ్లి కుమారునిగా చిత్రీకరించును (9:15; 25:1; యోహాను 3:29; ఎఫెసీయులకు 5:27; ప్రకటన 21:2, 9). ఇచ్చట పెండ్లి కుమార్తె పేర్కొనబడకపోయినప్పటికిని, ఆమె నిశ్చయముగా దేవుని రాజ్యమై యున్నది, అనగా క్రీస్తు సంఘమై యున్నది (ఎఫెసీయులకు 5:22-33).

ప్రాచీన ప్రపంచంలో రాజులు మరియు ఇతర ముఖ్య నాయకులు వారి కుమారుల వివాహ సందర్భములో పుష్కలమును నానావిధములైన ఆహారపదార్థములతో విందులిచ్చుట మరియు వెయ్యి కంటే ఎక్కువ మంది అతిథులను ఆహ్వానించుట అది సర్వసాధారణమైన సంగతై యుండింది.¹⁷ రాబర్ట్ మాస్ గమనిక ఇలా వున్నది, “రాబోవుచున్న జీవితములో ఒకడు పొందు దీవెనలను ప్రాచీన సాహిత్యములో సోదాహరణంగా చిత్రీకరించుటకు, వివాహోత్సవ విందుకు హాజరగు అతిథుల సంఖ్య విస్తారముగా వినియోగింపబడినది (ఉదాహరణ యెషయా 25:6 మొదలుకొని ...). అనగా, మనము ఉపమానములను అంత్య దిన సిద్ధాంతము దృష్ట్యా అర్థవివరణ చెప్పుకొనవలెనని ఇది సూచించుచున్నది.”¹⁸ అంత్య కాలములోని దేవుని రాజ్యమును వర్ణించుటకు వివాహోత్సవ విందు అటుతరువాత మత్తయి వ్రాసిన సువార్త మరియు ప్రకటన గ్రంథంలోను ఉపయోగించుకొనబడినది (25:10; ప్రకటన 19:7-9).

వచనము 3. రాజు పంపిన దాసులను, మారుమనస్సు నొందవలెనని యూదులను లేదా, వారి మీదికి రానైయున్న తీర్పును ఎదుర్కొనవలెనని వారిని హెచ్చరించుటకు దేవుని చేత పంపబడిన ప్రవక్తలుగా అనువదించుకొనవచ్చును (చూడు 21:34). దాసులు వెళ్లి పెండ్లి విందుకు ఆహ్వానింపబడిన అతిథులను పిలిచినప్పుడు, వారు విందుకు రానొక్క పోయిరి.

వివాహములు అత్యధిక సంస్కృతులలో సంతోషముతో వేడుక చేసికొను సందర్భములై యున్నవి, కానీ ఇది ముఖ్యముగా యూదులలో ప్రత్యేక సత్యమై యుండింది. ఇటువంటి వివాహోత్సవములలో ఒక దానికి ఆహ్వానింపబడుట అంటే, అది ఎంతో గౌరవముతో కూడుకొనిన విషయమై యుండింది, గనుక ఇటువంటి ఆహ్వానమును తృణీకరించుట ఆహ్వానించినవానికి ఒక గొప్ప అవమానమై యుండింది. ఆహ్వానింపబడిన అతిథులు వివాహ విందుకు హాజరగుటకు సిద్ధపడునట్లు వారికి చాలినంత సమయము ఇవ్వబడింది; గనుక ఏదో దైవవిధి చొప్పున ఎదురయ్యే ఆటంకములను మినహాయిస్తే, అతిథులు రావలసినదేనని ఆశింపబడినది. ఆహ్వానింపబడిన వారిలో ఎవరైన ఒకరు నిరాకరించినప్పుడు, ఒక సగటు మామూలు మనిషికి అది ఎంతో అవమానకరమైన విషయమై యుండినది. అలాగైతే, రాజు ఆహ్వానము నిరాకరింపబడినప్పుడు అది ఆయనకు ఎంత అవమానకరమైనదై యుంటుందో ఒకరు ఊహించుకొనవచ్చును! ఈ ఉపమానములో చెప్పబడుచున్న విందు ఒక రాచరిక విషయమై యుండును, సంపన్నులును ప్రజల్లో పలుకుబడిగలవారును కూడుకొను సంఘటనయై యుండును.

యూదుల వివాహ ప్రక్రియ మరియు విందు వేడుకలు ఈ నాడు మనమెరిగియున్న

యూదుల వాడుకలకు ఎంతో భిన్నమైనవై యుండినవి. దంపతులు మొదట ఒక ఒప్పందము చేసికొందురు, ఈ ఒప్పందము అతి తరుచుగా పెండ్లి కుమారుడు మరియు పెండ్లి కుమార్తె తల్లితండ్రుల మధ్య కుదిరిన ఏర్పాటునుబట్టి చేసికొనబడిన ఒప్పందమై యుండును. ఈ ఒప్పందము తరువాత ప్రధానము జరిపింపబడును, ఇప్పటి నుండి వారు వివాహము జరుగునంత వరకు వేచియుండవలసిన సమయము కొన్ని నెలలు మొదలుకొని ఒక నిండు సంవత్సర కాలము వరకు కూడ కొనసాగవచ్చును. ఇది కట్టుబడి యుండవలసిన ఒప్పందమై యుండినది గనుక విడాకుల ద్వారా ఇది విడగొట్టబడవచ్చును. మరియు మరియు యోసేపుల మధ్య జరిగిన ప్రధానము యొక్క సంబంధము ఇటువంటిదే. ఈ ఇరువురి నడుమ స్త్రీపురుష సంయోగము లేకుండినప్పటికిని, మరియు యోసేపు భార్యగా పరిగణింపబడింది (1:18-21). ప్రధానము చేయబడిన పురుషుడు, వారి వివాహమునకు ముందటి కాలములో (వేచియుండవలసిన సమయములో - కొన్ని నెలలు మొదలుకొని ఒక సంవత్సరము) మరిణించినట్లయితే, ఆమె విధవరాలుగా ఎంచబడినది.

వివాహమహోత్సవము మరియు ప్రధానము జరిపింపబడిన తరువాత, వివాహ విందు ఆహ్వానములు, వివాహ కార్యమునకు చాలా రోజులు ముందే అతిథులకు పంపబడినవి. సాంప్రదాయ ప్రకారమైన తొలి ఆహ్వానములు సాధారణంగా ప్రధానము నిర్వహింపబడిన దినాన పంపబడినవి. అటుతరువాత, ప్రధానము మరియు వివాహమునకు మధ్య ఉండిన వ్యవధినిబట్టి, వివాహ సమయంలో మరొక ఆహ్వానము పంపబడింది. వివాహమహోత్సవము నిమిత్తము చేయబడవలసిన ఏర్పాట్లన్నీ ఎంత కాలము లోగా పూర్తిచేయబడునో ఖచ్చితంగా చెప్పట కష్టంగా ఉండింది గనుక ఈ రెండవ ఆహ్వానము ఇట్టి సమయమును పూరించినది (లూకా 14:16, 17).¹⁹

దండోర వాయింపుచు వీధుల గుండా వెళ్లి బిగ్గరగా గొంతు విప్పి చెప్పుచు, వివాహము త్వరలోనే జరుగనై యున్నదని ఆహ్వానింపబడిన అతిథులందరికి గుర్తుచేయుటకు వార్తాహరుడొకడు పంపబడెను. ఈ సమయానికి వారు సిద్ధపడి లేనట్లయితే, సరైన పెండ్లి వస్త్రములు ధరించినట్లయితే, వారు వివాహమహోత్సవములో పాల్గొననీయబడరు. దండోర వాయింపుచు వార్తహారుడు వెళ్లిపోయిన వెంటనే, పెండ్లికుమారుడు వీధుల గుండా వెళ్లుచు, పెండ్లి కుమార్తెతో పాటు, వివాహమునకు ఆహ్వానింపబడిన వారందరిని పోగుచేసికొనుచు వివాహ వేదిక యొద్దకు చేరుకొనును. వివాహము జరిపింపబడు స్థలము సాధారణంగా వివాహము తరువాత ఈ నవదంపతులు వారి స్థిరనివాసమేర్పరచుకొను ఇల్లై యుండినది. వివాహమునుకు సంబంధించినవారు మరియు అతిథులందరు గృహము లోపలికి చేరుకొనిన తరువాత, ప్రవేశ ద్వారములకు తాళము వేయబడినది. అటుతరువాత, అలస్యంగా వచ్చిన అతిథులు వారు ఆహ్వానింపబడినవారే అయినను, తలుపు తీయుమని ఎంత తట్టినను తలుపు తీయబడదు (25:1-13).

వచనము 4. ఉపమానములోని అతిథ్యము ఒక ఏకచిత్రాధిపత్యము వహించు రాజు ప్రవర్తించు తీరులో ప్రవర్తించలేదు: ఆహ్వానింపబడినవారు మొదటసారి నిరాకరించిన తరువాత, పెండ్లి విందుకు రండని పిలువబడిన వారిని విన్నపించుటకు ఈ రాజు వేరే దాసులను పంపుట ద్వారా తన సహనాన్ని ప్రదర్శించాడు (చూడు 21:36). ఈ దాసులు వెళ్లి, అంతయు సిద్ధముగా ఉన్నది; ఎద్దులును క్రొవ్విస పశువులును వధింపబడినవి అని

పిలువబడినవారికి తెలియజెప్పవలెను (చూడు లూకా 15:23, 27, 30).

అహ్వోనింపబడిన అతిథులు అసలైన యూదులై యుండిరి, కానీ దేవుని అహ్వోనమును వారు పలుమార్లు తిరస్కారముతో త్రోసివేయుచు, వారు మారుమనస్సు నొందవలెనని ఆయన ప్రతిపాదించుచుండిన మైత్రుపూర్వకమైన ప్రస్తావనలను ప్రక్కకు నెట్టివేయుచుండిరి. సీనాయి పర్వతము మీద ధర్మశాస్త్రము నిచ్చుట ద్వారా వారికి తొలి అహ్వోనము అందజేయబడినది. వారు దానిని తృణీకరించినప్పుడు, వారు తన యొద్దకే రావాలని ఆశించుచుండిన దేవుడు వారి యొద్దకు ప్రవక్తలను పలుమార్లు పంపించాడు. ఏది ఏమైనా, వారు ప్రవక్తలను చంపారు (21:35, 36; 23:29-35). ఆయన తన అద్వితీయ కుమారుని పంపించుట ద్వారా వారికి చివరి తరుణము కూడ ఇచ్చాడు (21:37-39).

వచనము 5. ఈ రెండవ అహ్వోనము కూడ తృణీకరింపబడింది; వారు దానిని లక్ష్యము చేయలేదు. వారు “దానిని అతి చులకనగా చూసారు” అని కొన్ని భాషాంతరీకరణములు చెప్పుచున్నవి (KJV; NKJV; ASV; RSV; NRSV). ఇచ్చటి గ్రీకు క్రియా పదము *ameleō* “నిర్లక్ష్యముచేయుట,” “పెడచెవినిబెట్టుట,” లేక ఒక వ్యక్తి లేదా ఒక సంగతి గూర్చి “పట్టించుకొనకపోవుట” అని అర్థమిచ్చుచున్నది. వారందరు వివాహోత్సవ విందుకు వచ్చుటకు బదులుగా, ఒకడు తన పొలమునకును మరియొకడు తన వర్తకమునకును వెళ్లిరి. అహ్వోనింపబడిన గుంపులోని అనేకులకు ప్రతినిధులుగా ఉండునట్లు వ్యవసాయదారుడు మరియు వర్తకుడు పేర్కొనబడ్డారు. ఈ రెండు వృత్తుల విషయంలో స్వాభావికంగా తప్పేమీలేదు. ఐహిక విచారములలో ముందుగానే నిమగ్నమై యుండుట, అనేకులు దేవుని అహ్వోనమును అంగీకరించకుండునట్లు వారిని ఎలా నిరోధించునో యని, పేర్కొనబడిన ఈ ఉదాహరణములు మామూలు మాటల్లో మనకు తెలియజెప్పుచున్నవి.

లూకా వ్రాసిన సువార్తలో గల ఇదే విధమైన ఉపమానము, విందుకు అహ్వోనింపబడినను వారు రాలేమని నెపములు చెప్పుచుండిన వారిని సోదాహరణంగా చిత్రీకరించుచున్నది. ఒకడు తాను ఇటీవల కొనుగోలు చేసిన పొలమును చూడవలసి యున్నదని చెప్పాడు. మరొకడు, అయిదు జతల ఎడ్లను కొనుగోలు చేసాడు కాబట్టి పరీక్షింపవెళ్లవలసి యున్నదని చెప్పాడు. ఇంకా మరొకడు ఇటీవలనే వివాహం చేసికొన్నాడు గనుక అతడు తన సతీమణితో కలిసి సమయం గడపాల్సివుందని చెప్పాడు (లూకా 14:18-20). పైన పేర్కొన్న ఉపమానములో ఇటువంటి నెపములేవియును పేర్కొనబడలేదు.

వచనము 6. తక్కినవారు - అనగా, వ్యవసాయము చేయుటకుగాని లేదా వ్యాపారము చేయుటకుగాని వెళ్లనివారు - అతని దాసులను పట్టుకొని అపమానపరిచి చంపిరి (చూడు 21:35, 36). స్పష్టముగా, ఒకడు వానికందించబడు అహ్వోనమును అందుకొనకపోయినప్పటికిని, ఎంతో దయతో అహ్వోనము అందించుచున్నవారిని అపమానపరచుట ఏ సమాజంలోనైనా, అది అంగీకారము కాని విషయమే ఔతుంది. ఒక రాజు లేదా ఇతర ప్రాముఖ్యమైన నాయకుని యొద్ద నుండి వచ్చిన వార్తాహరుల యెడల ఒకడు ఎలా అమర్యాదగా వ్యవహరించగలడు? - ఇది అర్థమగుటకు దుస్సాధ్యమైనదే.²⁰ ఇలా చేయువాడు తన ప్రాణమును ప్రమాదములో పడవేసుకొన్నవాడగును.

వచనము 7. ఆయన దాసులు హతమార్చబడిరను వార్త తన చెవిని బడిన రాజు అత్యాగ్రహము తెచ్చుకొని తన దండ్లను పంపి, ఆ నరహంతకులను సంహరించి వారి

పట్టణము తగలబెట్టించెను. తన సైనికుల ప్రాతినిధ్యము ద్వారా, తనకు అవమానము కలుగజేసి, అమాయకులైన తన వార్తాహరుల ప్రాణములను తీసిన వారినందరిని రాజు హతమార్చాడు. ప్రాచీన కాలములలో, పట్టణములను తగలబెట్టటం సామాన్యమైన సైనిక చర్యయై యుండినది, బహుశా ఇది శత్రువు యొక్క సమూల నాశనమునకు చిహ్నమై యుండును.²¹

ఈ వచనములోని వర్ణన, అన్యాయము యెడల ప్రదర్శించు ఆగ్రహమునకు నిలుచుచున్నది, ఇదే ఇతివృత్తము మరొక చోట గల ఉపమానములలో కూడ అగుపించును (18:34; 21:40, 41). రాజు ఎంతో సహనము కలిగియుండువాడు, అయితే దానికి కూడ ఒక హద్దు ఉంటుంది. సరైన సమయము వచ్చినప్పుడు, ఆయన నిజముగా దుర్మార్గులను శిక్షిస్తాడు.

ఈ వర్ణన ప్రవచనాత్మకమైనది కూడ, ఎలాగంటే అది క్రీ.శ. 70లో యుండిన యెరూషలేము నాశనము గూర్చి ముందుగానే తెలియజెప్పినది.²² ఈ సంఘటన గూర్చి యేసు కూడ 24:1, 2, 15లో ప్రవచించాడు. వారు ఆయన రాజ్యములో ప్రవేశింపవలెనని దేవుడు వారికిచ్చిన చివరి అవకాశమును సహితము యూదులు తృణీకరించినప్పుడు, ఆయన వారిని నిరాకరించి వారు సర్వనాశనము చేయబడునట్లు వారికి వ్యతిరేకముగా ఒక రోమా సైనికాధికారిని, తీతును, లేవదీసాడు. క్రీ.శ. 70లో యెరూషలేము నాశనము చేయబడినందు వలన దేవాలయములో జరుగుచుండిన ఆరాధనలు ఆగిపోయాయి, అర్చింపబడుచుండిన బల్యర్పణల విధానం నిలిచిపోయింది. ఈ విషయములు యేసు క్రీస్తు మరణము మరియు క్రొత్త నిబంధన చేత కొట్టివేయబడినవి (c. క్రీ.శ. 30), కానీ అవి యింకా నలుబది సంవత్సరములు కొనసాగునట్లు దేవుడు అనుమతించాడు. చివరకు అవన్నీ అంతరించిపోయినప్పుడు (చూడు హెబ్రీయులకు 8:13), ఇశ్రాయేలు యిక మీదట ఏర్పాటు చేసికొనిన జనాంగము కాదను విషయము యింకా ఎక్కువ స్పష్టమయ్యింది.

వచనములు 8, 9. పెండ్లి విందుకు రావలసినదని ఆహ్వానము అందజేయబడినను దానిని నిరాకరించినవారు **పాత్రులు కారని** రాజు బహిరంగముగా ప్రకటన చేసాడు. ఇది వ్యంగ్యముగా నున్నది ఏలయనగా ఎవరైతే వివాహ సందర్భములో, వివాహ స్థలములో, “శ్రీమంతుల శ్రేణికి చెందినవారు” అయియుండురని ఆయన ఎంచాడో వారినే మొదట ఆహ్వానించియుండును. ఆసక్తికరంగా, “పాత్రులు” (*axios*) అను పదము దేవుని వాక్యమును అంగీకరించని పిసిదియలో నున్న అంతియొకయలోని యూదుల యెడల పౌలు చూపించిన ప్రతిస్పందనలో కూడ అగుపించును: “దేవుని వాక్యము మొదట మీకు చెప్పటం ఆవశ్యకమే; అయినను మీరు దానిని త్రోసివేసి, మిమ్మును మీరే నిత్యజీవమునకు అపాత్రులనుగా ఎంచుకొనుచున్నారు; గనుక ఇదిగో, మేము అన్యజనుల యొద్దకు వెళ్లుచున్నాము” (అపొస్తలుల కార్యములు 13:46; నొక్కి చెప్పింది చేర్చబడింది).

ఈ సమయంలో, వారు వెళ్లి పెండ్లి విందుకు ఇతరులను ఆహ్వానించునట్లు రాజు తన **దాసుల** మూడవ గుంపును పంపించాడు. ఈ సారి రాజు, **రాజమార్గములకు పోవుడి** అని వారికి చెప్పి పంపించాడు. “రాజ మార్గములు” (*diexodous tōn hodōn*) అని అనువదించబడిన పదజాలము అర్థమును అవగాహన చేసికొనుట కష్టముగా నుండును. ఈ పదము “ప్రధాన వీధులు” (TEV), “వీధుల మూలలు” (NCV), మరియు “ప్రధాన

కూడళ్లు” (NJB) అని నానావిధములుగా అనువందింపబడినది. ఏది ఏమైనా, “ఒక ప్రధాన వీధి, పట్టణమునకు ఆవల నున్న బహిరంగ ప్రదేశము లోనికి దారితీయక మునుపు పట్టణము సరిహద్దు గుండా వెళ్లు స్థలమును” అది సూచించవచ్చును.²³ “పట్టణము తగలబెట్టబడినందు వలన” (22:7) ప్రజలు కనబడగల స్థలము ఇదొక్కటే అయియుండునని రాబర్ట్ హెచ్. గుండ్రీ తలంచాడు.²⁴

వచనము 10. వారు రాజమార్గములకు వెళ్లినప్పుడు వారికి కనబడినవారినెల్లా - వారు మంచివారైనా సరే, చెడ్డవారైనా సరే - అందరిని పెండ్లి విండుకు ఆహ్వానించవలెనని ఈ దాసులకు చెప్పబడినది. అంతకు మునుపు ఆహ్వానింపబడిన వారికి తారతమ్యముగా, వీరంతా సామాన్య ప్రజానీకమై యుండురు. రాజు ఆహ్వానమును ఈ సామాన్య ప్రజానీకము ఎంతో సంతోషముతో స్వీకరించారు, గనుక విండుకు వచ్చినవారితో వివాహ మండపము నిండెను (చూడు 8:11, 12; 21:41). యూదులు యేసుక్రీస్తును తృణీకరించిన తదనంతరము, పరలోక రాజ్యములోనికి ప్రతి జాతి, ప్రతి శ్రేణి, మరియు ప్రతి దేశములోని ప్రజలందరు ప్రవేశించునట్లు తెరవబడియున్నదను సందేశముతో ఆయన లోకము లోనికి అపొస్తలులను పంపించాడు (28:18-20; మార్కు 16:15, 16).

వచనము 11. విండుకు వచ్చి కూర్చున్నవారిని చూచుటకు లోపలికి వచ్చిన రాజు, అక్కడ పెండ్లి వస్త్రములు సరైనవి ధరించుకొనని ఒకనిని ఎదుర్కొన్నాడు. బహుశా ఈ వస్త్రములు రాజు చేత ఈ వివాహ విండు నిమిత్తము సమకూర్చబడిన ప్రత్యేక వస్త్రములై యుండవచ్చును. రాజులు ప్రత్యేక సందర్భములలో రాజవస్త్రములు సమకూర్చుట ఒక వాడుకయై యుండినదనుటకు కొంత రుజువు కలదు (2 రాజులు 10:22).²⁵ ఇప్పుడు వివాహ విండుకు వచ్చినవారు బీదలై యుండినందు వలన, బహుశా రాజు వారికి వివాహ వస్త్రములు సమకూర్చి యుండును. ఈ సందర్భములో, దేవుని చేత క్రీస్తు యేసు ద్వారా మానవునికి అనుగ్రహింపబడిన నీతికి ఈ వస్త్రములు చిహ్నముగా నున్నవి (రోమీయులకు 3:21-26; గలతీయులకు 3:26-29).

పెండ్లి వస్త్రములు అతిథి సొంతమైయున్న శుభ్రమైన తెల్లని వస్త్రములను సూచించుననునది మరొక సాధ్యతయై యున్నది. అలాగైతే, పెండ్లి వస్త్రములు రాజ్య పౌరులైయున్న వారి నుండి ఆశింపబడుచున్న నీతిమంతమైన జీవితమునకు చిహ్నమై యుండును.²⁶ ఇదే అలంకార భాషలో, క్రీస్తు యొక్క పెండ్లి కుమార్తె ధరించు సన్నని నారబట్టలు (ధగధగ మెరియుచు శుభ్రముగా నుండినవి), “పరిశుద్ధుల నీతి క్రియలను” సూచించును (ప్రకటన 19:8). ఈ అర్థవివరణ దీనికి ముందటి ఉపమానముతో, ద్రాక్ష తోట మంచి కోతకు ఫలింపజేయు ఇతర కాపులకు ఇవ్వబడినదని చెప్పబడిన ఉపమానముతో, పొసగుచున్నది (చూడు 21:41, 43; 5:20).²⁷

వచనము 12. పెండ్లి వస్త్రములు ధరించని వానిని చూచి రాజు, స్నేహితుడా అని సంబోధించుచున్నాడు (20:13పై గల వ్యాఖ్యానము చూడు). పెండ్లి వస్త్రములేక ఇక్కడి కేలాగు వచ్చితివి? అని రాజు అడిగియుండును. అట్లయినను, ఈ ప్రశ్న సమాచారము తెలుపుమని చేయబడు మనవి కంటె, ఎక్కువగా నిందించుచున్నదిగా అగుపించుచున్నది. “ఎలా” అని అర్థమిచ్చు గ్రీకు పదము (*pros*), అసమ్మతిని లేక తృణీకారమును సూచించు ప్రశ్నలలో అగుపించుచున్నది. గనుక ఇదే ప్రశ్నను, “ఇటువంటి వస్త్రములు ధరించి లోనికి

వచ్చుటకు నీకెంత ధైర్యం?” అని లేక, “ఇటువంటి వస్త్రములు ధరించిన నీవు హక్కుతో లోనికి ప్రవేశించావు?” అని అనువదింపబడవచ్చును. వస్త్రము మనము చర్చించుచున్న ఈ ప్రశ్న, “పెండ్లి వస్త్రములు ధరించకుండానే నీవు లోపలికి వచ్చావంటే, నీకెంత ధైర్యముండాలి?” అని అనువదింపబడవచ్చును.²⁸ లోనికి వచ్చిన ఇతడు రాజు మనస్సును బహుగా గాయపర్చాడు, ఏలయనగా అతడు రాజు అడిగిన ప్రశ్నకు సమాధానమీయకుండా మోనియై యుండెను. మోనియై అని అర్థమిచ్చు గ్రీకు పదమునకు (*phimoō*) “నోరునొక్కివేయబడిన” అనునది కూడ అక్షరార్థమై యుండును. ఇచ్చట ఈ పదము “నోరు తెరచి మాటలాడిన పరిస్థితికి” అలంకారికంగా ప్రయోగింపబడినది.

పెండ్లి వస్త్రములు ధరించకుండా లోనికి వచ్చినవాడు, “సువార్త ఆహ్వానమును అంగీకరించాడు, కానీ తన జీవితమును సువార్తకు అనుగుణ్యముగా చేసికొనుటకు నిరాకరించిన వానిని” సూచించుచున్నాడు.²⁹ “మేము యేసు శిష్యులము” అని చెప్పుకొను కొందరు ఆయన తిరిగి వచ్చినప్పుడు తీర్చబడు తీర్పునకు సిద్ధపడినవారై యుండరు (7:21-23; 24:45-51; 25:41-46).

వచనము 13. అంతట రాజు, వీని కాళ్లు చేతులు కట్టి వెలుపటి చీకటి లోనికి త్రోసివేయండి; అక్కడ ఏడ్చును పండ్లు కొరుకుటయు ఉండునని పరిచారకులతో చెప్పెను. ఈ భాష నిత్య శిక్షలో గల ఉదాసీనత మరియు శ్రమను చిత్రీకరించుచున్నది (8:12పై గల వ్యాఖ్యానమును చూడు).

వచనము 14. కాగా పిలువబడినవారనేకులు, ఏర్పరచబడినవారు కొందరే అని పలుకుచు యేసు ఈ ఉపమానమును ముగించాడు, ఇచ్చట “అనేకులు” అని ప్రయోగింపబడుచున్న పదము “అందరు” అను అర్థమునిచ్చు ఒక అభివ్యక్తమై యున్నది (20:28పై గల వ్యాఖ్యానము చూడు). “పిలువబడినవారు” అని అర్థమిచ్చు గ్రీకు విశేషణము (*klētos*) “ఆహ్వానింపబడిన” అను క్రియా పదముతో (*kaleō*) సంబంధము గలదై యున్నది, ఈ పదము ఉపమానమందంతటను కనబడుచున్నది (22:3, 4, 8, 9). ఆదర్శప్రాయంగా, సువార్త అందించుచున్న ఆహ్వానము సమస్త జనులకు వర్తిస్తుంది; అది సార్వత్రికమైనది (28:18-20; మార్కు 16:15, 16; లూకా 24:47). ఏది ఏమైనా, ఇట్టి సువర్తమానమును వినుటకు ప్రతి ఒక్కరికిని సదవకాశము లభించకపోవచ్చును (రోమీయులకు 10:14, 15).

ఆహ్వానము అనేకులకు అందజేయబడినప్పటికిని, కొందరు మాత్రమే దానిని అంగీకరించుదురు. “దేవుని పిలుపు వినుచు ఆయన కృపను తెలిసికొనువారు, పిలుపు మరియు ప్రతిస్పందన, ఈ రెండూ ఒకటే అని అనుకొనకూడదని” మోర్రిస్ హెచ్చరించుచున్నాడు.³⁰ దేవుని పిలుపునకు విధేయులగువారు “ఏర్పరచుకొనబడినవారు” (*eklektos*) లేక “ఎన్నుకొనబడినవారు” (24:22, 24, 31); చివరకు వీరు రక్షింపబడుదురు. యేసును తృణీకరించువారందరును నశిస్తారు.

ఇద్దరు కుమారుల ఉపమానము

(21:28-32)

ఆయన అనుచరులు క్రియలు చేయువారై యుండవలెనని యేసు భావించుచున్నాడు. మనమందరమును దేవుని ద్రాక్ష తోటలో కట్టించి పనిచేయు శ్రామికులమై యున్నాము. మనము నమ్మదగిన గృహనిర్వాహకులమై యున్నామని మూడు మాటలు మనలను వర్ణింపవలెను.

“అందుబాటులో ఉండవలెను.” మనము అందుబాటులో ఉండుటయే మన అత్యంత గొప్ప సామర్థ్యమై యున్నది. ఆరాధన మరియు బైబిలు అధ్యయనము ముఖ్యము.

“సున్నితమైనవారమై యుండవలెను.” మన చుట్టూర ఉన్న ప్రతి ఒక్కరి గూర్చి మనము సున్నితమైనవారమై యుండవలెను. కొన్ని పర్యాయములు మనము “మిక్కిలి అల్పులైనవారికి.” సహితము (25:40, 43) మన పట్టింపును చూపించవలసి యుండునని మనము గుర్తుంచుకొనవలెను.

“జవాబుదారులమై యుండవలెను.” “నేను వ్యక్తిగతముగా దేవునికి లెక్క ఒప్పుజెప్పవలసిన బాధ్యతగలవాడనై యున్నానను తలంపు, ఎప్పుడైనా గాని నా మనస్సును లగ్నము చేసిన అత్యంత ప్రాముఖ్యమైన ఆలోచనయై యున్నదని” డేనియల్ వెబ్స్టర్ రచించాడు.³¹ మనలో ప్రతి ఒక్కరము దేవునికి లెక్క ఒప్పుజెప్పవలసిన బాధ్యతగలవారమై యున్నాము.

పరలోక రాజ్యమునకు సంబంధించిన విషయములలో నీవెక్కడ ఉన్నావు? నీవు అందుబాటులో ఉన్నావా, సున్నితముగా నున్నావా, మరియు జవాబుదారుడవై యున్నావా?

విందుకు రండి (22:4)

సిద్ధపరచబడి యుండిన విందు భోజనమునకు అతిథులను ఆహ్వానించవలెనని, రాజు తన దాసులను పంపించాడు. “అంతయు సిద్ధముగా నున్నది; పెండ్లి విందుకు రండని” ఆయన చెప్పాడు (22:4). అదే విధముగా, ఒక పాతకాలము నాటి పాట ఇలా బ్రతిమలాడుచున్నది, “అన్నీ సిద్ధంగా ఉన్నాయి, విందుకు వేంచేయండి.”³² పరలోకముందు అన్ని ఏర్పాట్లను యేసు తానే స్వయంగా సంసిద్ధము చేసియున్నాడు (యోహాను 14:1-3). ఆయన ఆహ్వానమును మనము అంగీకరించి పరలోకములో ప్రవేశించుటకు మన హృదయములను సిద్ధము చేసికొవలెను. “పరలోకము, సిద్ధపడిన వారి కొరకు సిద్ధపరచబడిన స్థలమై యున్నదని” చెప్పబడి యున్నది.³³ “ఇదిగో, నేను తలుపునొద్ద నిలుచుండి తట్టుచున్నాను; ఎవడైనను నా స్వరము విని తలుపు తీసిన యెడల, నేను అతనియొద్దకు వచ్చి అతనితో నేనును, నాతో కూడ అతడును భోజనము చేయుదుమని” యేసు లవొదికయ సంఘమునకు సెలవిచ్చాడు (ప్రకటన 3:20).

సూచనలు

¹Craig S. Keener, *A Commentary on the Gospel of Matthew* (Grand Rapids, Mich.: Wm. B. Eerdmans Publishing Co., 1999), 507. ²ఈ వాఖ్యములలోని మూల పాఠమునకు సంబంధించి కష్టములు

ఎదురైనట్లయితే, చూడు Bruce M. Metzger, *A Textual Commentary on the Greek New Testament*, 2d ed. (Stuttgart: German Bible Society, 1994), 44-46. ³సుంకపు గుత్తదారులలో మత్తయి తానే ఒకడై యుండెను, కానీ అతడు యేసును వెంబడించుటకై సమస్తమును విడిచిపెట్టాడు (9:9). ⁴Michael J. Wilkins, "Matthew," in *Zondervan Illustrated Bible Backgrounds Commentary*, vol. 1, *Matthew, Mark, Luke*, ed. Clinton E. Arnold (Grand Rapids, Mich.: Zondervan, 2002), 133లో సమరయకు సంబంధించిన ఉదాహరణము చూడు. ⁵*Ibid.*, 132. ⁶Mishnah *Baba Bathra* 3.1. ⁷Talmud *Baba Bathra* 35b. ⁸Leon Morris, *The Gospel according to Matthew*, Pillar Commentary (Grand Rapids, Mich.: Wm. B. Eerdmans Publishing Co., 1992), 540-41. ⁹Keener, 512. ¹⁰చూడు 1 రాజులు 18:4; 2 దినవృత్తాంతములు 24:20, 21; నెహెమ్యా 9:26; యిర్మీయా 7:25, 26; 20:1, 2; 25:4; 26:21-23; మత్తయి 23:37; లూకా 13:34; హెబ్రీయులకు 11:32-38.

¹¹Donald A. Hagner, *Matthew 14-28*, Word Biblical Commentary, vol. 33B (Dallas: Word Books, 1995), 620-21. ¹²లూకా 20:15, మత్తయి 21:39తో ఏకీభవించుచున్నది. కొన్ని ప్రాచీన చేతి రాత ప్రతులు మత్తయి సువార్తలో గల ఈ క్రమమును తిరగరాస్తు, మార్పు సువార్తలో గల వరుస క్రమముతో పొసగుచున్నవి. (Metzger, 47.) ¹³Morris, 542. ¹⁴Tacitus *Annals* 14.42. ¹⁵Metzger, 47. ¹⁶ఇదే విధమైనది, అట్లయినను భిన్నమైనది, ఒక ఉపమానము లూకా 14:15-24లో వ్రాయబడి యున్నది. ఒక ప్రముఖ పరిసయ్యుని ఇంటిలో యేసు భోజనము చేయుచుండిన సందర్భములో ఆయన ఆ కథ చెప్పాడు (లూకా 14:1). అటుతరువాత యూదా మత బోధకుల సాహిత్యములో కూడ సంబంధిత ఉపమానముండినది. (Talmud *Shabbath* 153a.) ¹⁷Diodorus of Sicily 16.91.4-92.1; Pliny *Letters* 10.116. ¹⁸Robert H. Mounce, *Matthew*, New International Biblical Commentary (Peabody, Mass.: Hendrickson Publishers, 1991), 205. ¹⁹ఉన్నత వర్ణములకు చెందిన వారిలోను, నిమ్న తరగతులకు చెందిన వారిలోను ఉండిన రెండు సార్లు ఆహ్వానించు వాడుక గూర్చి వమైరన్ కాగితములు సాక్ష్యమిచ్చుచున్నవి. (Keener, 519.) యూదా మత బోధకుల సాహిత్యము ప్రకారము, ఆహ్వానితుల విషయములో ఎటువంటి పొరపాటైనను జరుగలేదని రూఢిపర్చుకొనుటకు వారు రెండు పర్యాయములు ఆహ్వానింపబడితే తప్ప కొందరు ఒక విండుకు హాజరు కారు. (*Lamentations Rabbah* 4.2.) ఎస్టైరు, ఆమె దివ్యులు చేసిన విండుకు రాజును మరియు హామానును ఆహ్వానించింది, గనుక రాచరిక అధికారులు మరుసటి దినమున వచ్చి అంతయు సిద్ధము చేయబడినప్పుడు హామానును పట్టుకొన్నారు (ఎస్టైరు 5:8; 6:14). ²⁰ఇటువంటి వార్తాహారులు ఎన్నడును అమర్త్యాద చేయబడలేదని చెప్పుటకు ఇది ఉద్దేశింపబడలేదు. ఇశ్రాయేలీయులు రాజైన హిజ్కీయా పంపించిన వార్తాహారులను చూచి, పరిహాసముతో నవ్వుచు, మూర్ఖులని దూషించుచు వారిని ఎగతాళి చేసారని జోసేఫస్ నివేదించుచున్నాడు. (Josephus *Antiquities* 9.13.2.)

²¹యెహోషువ 6:24; 8:28; 11:11, 13; 1 సమూయేలు 30:1; 1 రాజులు 9:16; 2 రాజులు 25:9; 2 దినవృత్తాంతములు 36:19; నెహెమ్యా 1:3; 2:17; 4:2; కీర్తనలు 74:7, 8; యెషయా 1:7; 64:11; యిర్మీయా 38:23; 39:8; 46:19; 52:13, 14; ఆమోసు 1:7, 10, 12. ²²యెరూషలేము పట్టణము మరియు దేవాలయము తీత చేత నాశము చేయబడిన నివేదిక నిమిత్తము, చూడు Josephus *Wars* 5; 6. ²³Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick W. Danker (Chicago: University of Chicago Press, 2000), 244. ఏదీ అనువాదములోని మాటలు "పట్టణమును దాటి వెళ్ళు రహదారులు" అని అర్థమిచ్చుచున్నవి. ²⁴Robert H. Gundry, *Matthew: A Commentary on His Literacy and Theological Art* (Grand Rapids, Mich.: Wm. B. Eerdmans Publishing Co., 1982), 438. ²⁵Talmud *Shabbath* 152b. ²⁶David Hill, *The Gospel of Matthew*, The New Century Bible Commentary (Grand Rapids, Mich.: Wm. B. Eerdmans Publishing Co., 1972), 302-3. ²⁷అదనపు వస్త్రముల అలంకారము గూర్చిన వివరము ప్రకటన గ్రంథంలో కనబడుచున్నది. పరిశుద్ధులు "గొడ్డె పిల్ల రక్తముతో తమ వస్త్రములను ఉడుకుకొని వాటిని తెలుపుచేసుకొనిరి" (ప్రకటన 7:14). అయితే తమ వస్త్రములను "అపవిత్రపరుచుకొననివారు ... అర్హులు గనుక తెల్లని వస్త్రములు ధరించుకొని క్రీస్తుతో కూడ సంపరించెదరు" (ప్రకటన 3:4). "జయించువాడు ఆలాగున తెల్లని వస్త్రములు ధరించుకొనును" (ప్రకటన 3:5). ఆయన ప్రజలైనవారు ధరించుకొనుటకు తెల్లని వస్త్రములను ఆయన యొద్ద కొనవలసినదని యేసు క్రీస్తు సెలవిచ్చుచున్నాడు (ప్రకటన 3:18). ²⁸చూడు Bauer, 901. ²⁹Douglas R. A. Hare, *Matthew*, Interpretation (Louisville: John Knox Press, 1993), 252. ³⁰Morris, 552.

³¹Elizabeth Armstrong Reed and Graeme Mercer Adam, *Daniel Webster: A Character Sketch* (Chicago: H. G. Campbell Publishing Co., 1903), 123. ³²Charlotte G. Homer, "Come to

the Feast,” *Songs of the Church*, comp. and ed. Alton H. Howard (West Monroe, La.: Howard Publishing Co., 1977). ³³D. L. Moody, *The Overcoming Life*, ed. Gene Fedele (Orlando, Fla.: Bridge-Logos Publishing, 2007), 216, 273.